

పదో తరగతి సాంఘికశాస్త్రం

ప్రజలు

1. భారతదేశంలో స్త్రీ శిశు హత్యలు, భ్రూణ హత్యలు (Female foeticide) ఎక్కువగా జరుగుతున్నాయని గణాంకాలు చెబుతున్నాయి. ఇలా ఎందుకు జరుగుతున్నాయో కారణాలు తెలపండి. (వి.అ. 4 మార్కులు)

జ: భారతదేశంలో ప్రతి వందమంది మగపిల్లలకు 103 మంది ఆడపిల్లలు పుడుతున్నారు. కానీ మగపిల్లల కంటే ఎక్కువ సంఖ్యలో ఆడపిల్లలు చనిపోతున్నారు. 0 – 5 వయసున్న పిల్లల్లో మగపిల్లల సంఖ్య కంటే ఆడపిల్లల సంఖ్య చాలా తక్కువగా ఉందని జనాభా లెక్కలు చెబుతున్నాయి. పెద్దయిన తర్వాత కూడా ఇదే పరిస్థితి కొనసాగుతుంది. ఇలా జరగడానికి కారణాలను కింది విధంగా చెప్పవచ్చు

- ★ మగపిల్లవాడే కావాలని తల్లిదండ్రులు కోరుకోవడం ప్రధాన కారణం.
- ★ పుత్రుడు పుట్టాలనే కోరికతో, తల్లిదండ్రులు ముందుగానే లింగ నిర్ధారణ పరీక్షలు చేయించి, గర్భంలో ఉన్నది ఏ శిశువో తెలుసుకుని, ఆడబిడ్డ అయితే భ్రూణ హత్యకు పాల్పడుతున్నారు.
- ★ అనేక కుటుంబాలు ఆడపిల్లలను భారంగా భావించి ఈ దారుణానికి ఒడిగడుతున్నాయి.
- ★ వరకట్న వేధింపులకు కొందరు ఆడపడుచులు ప్రాణాలు కోల్పోతున్నారు.
- ★ మగపిల్లలకు ఇస్తున్న ప్రాధాన్యం ఆడపిల్లలకు ఇవ్వకపోవడం వల్ల కూడా ఆడపిల్లల మరణ శాతం పెరుగుతోంది.
- ★ వైద్యం విషయంలోనూ స్త్రీ, పురుష వివక్ష స్త్రీల మరణానికి దారితీస్తోంది.
- ★ మగపిల్లలకు ఇచ్చే సంరక్షణ, శ్రద్ధలతో పోలిస్తే ఆడపిల్లల ఆరోగ్యం, జబ్బుల గురించి పట్టించుకోకపోవడం అనే నిశ్శబ్ద హింస వల్ల ఇలా జరుగుతోంది.
- ★ ఈ వివక్ష పెద్దయిన తర్వాత కూడా కొనసాగడం వల్ల, మగపిల్లల కంటే ఆడపిల్లలు ఎక్కువ మంది జన్మిస్తున్నా, వారి సంఖ్య తగ్గుతుంది.

2. పట్టిక ఆధారంగా కింది ప్రశ్నలకు సమాధానాలు రాయండి. (స.నె. 4 మార్కులు)

ప్రపంచ జనాభా - గతం, భవిష్యత్తు అంచనా (మిలియన్లలో)										
సంవత్సరం										
ప్రాంతం/ సం.	1500	1600	1700	1800	1900	1950	1999	2012	2050	2150
ప్రపంచం	458	580	682	978	1,650	2,521	5,978	7,052	8,909	9,746
ఆఫ్రికా	86	114	106	107	133	221	767	1,052	1,766	2,308
ఆసియా	243	339	436	635	947	1,402	3,634	4,250	5,268	5,561
యూరప్	84	111	125	203	408	547	729	740	628	517
లాటిన్ అమెరికా, కరేబియన్	39	10	10	24	74	167	511	603	809	912
ఉత్తర అమెరికా	3	3	2	7	82	172	307	351	392	398
ఓషియానియా	3	3	3	2	6	13	30	38	46	51

1. ప్రపంచ జనాభా మొదటిసారి రెట్టింపు కావడానికి సుమారుగా ఎన్ని శతాబ్దాలు పట్టింది?

జ: ప్రపంచ జనాభా మొదటిసారి రెట్టింపు కావడానికి సుమారు మూడు శతాబ్దాలు పట్టింది.

2. ఏ ఖండంలో ఎక్కువ కాలంపాటు అధిక జనాభా ఉంది?

జ: ఆసియా ఖండంలో ఎక్కువ కాలంపాటు అధిక జనాభా ఉంది.


3. ఈ పట్టిక ఎన్ని సంవత్సరాల ప్రపంచ జనాభా సమాచారాన్ని తెలుపుతుంది?

జ: పదేళ్ల ప్రపంచ జనాభా సమాచారాన్ని తెలుపుతుంది.

4. భవిష్యత్లో జనాభా గణనీయంగా తగ్గనున్న ఖండం ఏదైనా ఉందా? అది ఏది?

జ: భవిష్యత్లో జనాభా గణనీయంగా తగ్గనున్న ఖండం ఉంది. అది - ఉత్తర అమెరికా.

3. కింది గ్రాఫ్ను పరిశీలించి, ప్రశ్నలకు జవాబులు రాయండి. (స.నె. 2 మార్కులు)



1. పై గ్రాఫ్ మనకు ఏ విషయాన్ని తెలుపుతుంది?

జ: 1951 నుంచి 2011 వరకు ప్రతి దశాబ్దానికి భారతదేశంలో స్త్రీ, పురుష నిష్పత్తిలో వచ్చిన మార్పులను తెలుపుతుంది.

2. స్త్రీ, పురుష నిష్పత్తిని ఎలా లెక్కిస్తారు?

జ: ప్రతి వెయ్యిమంది పురుషులకు ఎంతమంది స్త్రీలు ఉన్నారో లెక్కించడం ద్వారా స్త్రీ, పురుష నిష్పత్తిని లెక్కిస్తారు.

4. 'జనగణన' అంటే ఏమిటి?

(వి.అ.) (1 మార్కు)

జ: జనాభా అంతటికి సంబంధించిన సమాచారాన్ని పద్ధతి ప్రకారం సేకరించి, నమోదు చేయడాన్ని 'జనగణన' అంటారు.

5. ఎన్ని సంవత్సరాలకొకసారి భారతదేశంలోని ప్రజల సమాచారాన్ని సేకరిస్తారు? (వి.అ.) (1 మార్కు)

జ: పదేళ్లకు ఒకసారి భారతదేశంలోని ప్రజల సమాచారాన్ని సేకరిస్తారు.

6. ప్రపంచ జనాభా అధికంగా పెరుగుతోంది. ప్రజల్లో చైతన్యం కలగడానికి ఒక నినాదం (స్లోగన్) తెలపండి. (స.అం.ప్ర.ప్ర.) (1 మార్కు)

జ: 'ఒకరు ముద్దు, లేదా అసలే వద్దు'; 'మంది ఎక్కువైతే, మజ్జిగ పలచనవుతుంది'

7. భారత సమాచార సేకరణ, నమోదులను ఏ సంస్థ నిర్వహిస్తుంది? (వి.అ.) (1 మార్కు)

జ: కేంద్ర ప్రభుత్వ సంస్థ అయిన 'సెన్సెస్ ఆఫ్ ఇండియా' భారత సమాచార సేకరణ, నమోదులను నిర్వహిస్తుంది.

రచయిత: బొమ్మిడి నారాయణరావు